

هفتيوار رسالو: 362
WEEKLY BOOKLET: 362



امير اهل سنت جي ڪتاب ”نيڪي جي دعوت“ جي هڪ قسط

بنام نيڪي

جي دعوت ڪيئن ڏيون؟

SINDHI



خالي ٿيلهو

نيڪي جي دعوت ۾ نرمي ضروري آهي

پري ڳالهين کان روڪيو نه ٿو.

شرايع تي انفرادي ڪوشش جو نتيجو

شيخ طريقت امير اهل سنت، باني دعوت اسلامي، حضرت علامه مولانا ابوبلال

محمد الياس عطار قادري رضوي

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

ڪتاب پڙهڻ جي دعا

ديني ڪتاب يا اسلامي سبق پڙهڻ کان پهريان هيٺ ڏنل دعا پڙهي
چڏيو ان شاء الله جيڪو ڪجهه پڙهندا ياد رهندو، دعا هي آهي:

اللَّهُمَّ افْتَحْ عَلَيْنَا حِكْمَتَكَ وَأَنْشُرْ عَلَيْنَا رَحْمَتَكَ يَا ذَا الْجَلَالِ وَالْإِكْرَامِ

ترجمو: اي الله عَزَّوَجَلَّ اسان تي علم ۽ حڪمت جا دروازا کولي ڇڏ ۽ اسان تي
پنهنجي رحمت نازل فرما. اي عظمت ۽ بزرگي وارا!



طالب غم
مدينه
بقيع
و
مغفرت

(مستطرف ج ۱ ص ۴۰ دار الفڪريروت)

(نوٽ: اول آخر هڪ هڪ ڀيرو درود شريف پڙهي چڏيو)

رسالي جو نالو: **نيڪي جي دعوت ڪيئن ڏيون؟**

ڇاپو پهريون: محرم الحرام 1446 هـ، جولاءِ 2024ع

تعداد:

ڇاپيندڙ: مڪتبه المدينه عالمي مديني مركز فيضان مدينه بآء المدينه ڪراچي

مديني التجا: ڪنهن کي به هي ڪتاب ڇاپڻ جي اجازت ناهي

ڪتاب خريد ڪندڙ توجهه فرمائين

ڪتاب جي ڇپائي ۾ ڪا وڏي خرابي هجي يا صفحا گهٽ هجن يا ٻائينڊنگ
۾ اڳتي پوئتي ٿي ويا هجن ته مڪتبه المدينه سان رابطو فرمايو.

أمیر اہلسنت دامت برکاتہم العالیہ جي بیانن جو تحریري گلدستو

نيڪي جي دعوت کيئن ڏيون؟

ترجمو

ٽرانسليشن ڊپارٽمنٽ (دعوت اسلامي)

هن رسالي جو آسان سنڌي زبان ۾ ترجمي ڪرڻ جي وس آهر ڪوشش ڪئي آهي. جيڪڏهن ترجمي يا ڪمپوزنگ ۾ ڪٿي ڪا ڪمي بيشي نظر اچي ته ٽرانسليشن ڊپارٽمنٽ کي آگاه ڪري ثواب جا حقدار بڻجو.

رابطي جي لاءِ:

ٽرانسليشن ڊپارٽمنٽ (دعوت اسلامي) عالمي مدني مرڪز فيضان مدينه
محلہ سوداگران پراڻي سبزي منڊي باب المدينه ڪراچي

UAN: ☎ +92-21-111-25-26-92 – Ext. 7213

Email: ✉ translation@dawateislami.

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتِمِ النَّبِيِّنَّ ط
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

نيڪي جي دعوت ڪيئن ڏيون؟

دعاء عطار! يا رب المصطفي! جيڪو به مڪمل رسالو ”نيڪي جي دعوت ڪيئن ڏيون؟“ پڙهي يا ٻڌي وٺي ان کي نرم مزاج ۽ منا ٻول ڳالهائڻ وارو بڻاء، ۽ ان کي والدين سميت بي حساب بخشي ڇڏ.

امين بجاه خاتم النبيين صلي الله عليه واله وسلم

درد شريف جي فضيلت

فرمانِ آخري نبي صَلَّى اللهُ عَلَيْهِ وَآلِهِ وَسَلَّمَ! جنهن مون تي سو (100) ڀيرا دُروِ پاڪ پڙهيو الله پاڪ ان جي بنهي اکين جي درميان لڪي ڇڏيندو آهي ته هي نفاق ۽ جهنم جي باه کان آزاد آهي ۽ ان کي قيامت جي ڏينهن شهيدن سان گڏ رکندو. (مجمع الزوائد، 253/10، حديث 17298)

صَلُّوا عَلَيَّ الْحَبِيْب! صَلَّيْ اللّٰهُ عَلَيَّ عَلٰى مُحَمَّد

نيڪي جي دعوت ترک ڪرڻ وارو حضور عليه السلام جي طريقي تي ناهي

حضرت سيدنا عبدالله ابن عباس رَضِيَ اللهُ عَنْهُ کان روايت آهي ته سردار مڪهءَ مڪرمه، سلطانِ مدينهءَ منوره صَلَّى اللهُ عَلَيْهِ وَآلِهِ وَسَلَّمَ جن جو ارشاد آهي: لَيْسَ مِنَّا مَنْ لَمْ يَرْحَمْ صَغِيرَنَا وَيُوَقِّرْ كَبِيرَنَا وَيَأْمُرْ بِالْمَعْرُوفِ وَيَنْهَ عَنِ

الْمُنْكَرِ يعني اهو اسان مان ناهي جيڪو اسان جي ننڍن تي رحم نه ڪري ۽ وڏن جي عزت نه ڪري ۽ نيڪي جو حڪم نه ڏئي ۽ برائي کان منع نه ڪري. (سنن ترمذي ج 3 ص 370 حديث 1928)

نيڪي جي دعوت صرف عالم سڳورن تي ناهي عوام تي به لازم آهي

مُفَسِّرْ شَهِير، حَكِيمُ الْأُمَّتِ، حضرت مفتي احمد يار خان رَضِيَ اللهُ عَنْهُ هن حديث شريف جي الفاظ ”نيڪي جو حڪم نه ڏئي ۽ برائي کان منع نه ڪري“ جي تحت فرمائن ٿا؛ هر شخص پنهنجي طاقت ۽ پنهنجي علم جي مطابق ديني احڪام ماڻهن ۾ جاري ڪري، هي صرف عالمن جو ئي فرض نه آهي سڀني تي لازم آهي، حاڪم هٿ سان برائيون روڪي، عالم عام زباني تبليغ سان هي فرض ادا ڪري، هن زماني ۾ ان سان گهڻي غفلت ڪئي پئي وڃي. (مرآة المناجیح ج 6 ص 416)

میں نیکی کی دعوت کی دھو میں مچاؤں
تُو کر ایسا جذبہ عطا یا الہی

صَلُّوا عَلَي الْحَبِيبِ! صَلَّى اللهُ عَلَي مُحَمَّدٍ

اعرابي (ڳوٺاڻي) جذهن مسجد ۾ پيشاب ڪيو....

حضرت سيّدنا انس رَضِيَ اللهُ عَنْهُ فرمائن ٿا؛ هڪ پيري بيچين دليّن جي چين، سَرَوَر ڪونين، نَبِيِّ الْحَرَمَيْنِ، سَيِّدِ الثَّقَلَيْنِ صَلَّى اللهُ عَلَيْهِ وَآلِهِ وَسَلَّمَ سان

گذر مسجد ۾ موجود هئاسين ته هڪ اعرابي (يعني ڳوٺاڻو) آيو ۽ مسجد ۾ بيهي ڪري پيشاب ڪرڻ شروع ڪيائين، جناب رسالت مآب صَلَّى اللهُ عَلَيْهِ وَآلِهِ وَسَلَّمَ جي اصحابن سڳورن (عَلَيْهِمُ الرِّضْوَانُ) ان کي آواز ڏنو: ”بيهي!“ پاڻ ڪريم صَلَّى اللهُ عَلَيْهِ وَآلِهِ وَسَلَّمَ ارشاد فرمايو ته ان کي نه روڪيو، ڇڏي ڏيو. صحابه ڪرام عَلَيْهِمُ الرِّضْوَانُ خاموش ٿي ويا ايستائين جو ان پيشاب ڪري ورتو، پوءِ مُبَلِّغ اعظم صَلَّى اللهُ عَلَيْهِ وَآلِهِ وَسَلَّمَ ان کي سڏ ڪري (نرمي ۽ شفقت) سان فرمايو: ”هي مسجد پيشاب ۽ گندگي جي لاءِ ناهي“ هي ته صرف الله پاڪ جي ذڪر نماز ۽ تلاوت قرآن جي لاءِ آهي، پوءِ پاڻ صَلَّى اللهُ عَلَيْهِ وَآلِهِ وَسَلَّمَ ڪنهن کي پاڻي اٿڻ جو حڪم ڏنو اهو پاڻي جو ڏول ڪڍي آيو ۽ ان (پيشاب جي جڳهه) تي وهائي ڇڏيو. (صحيح مسلم ص 164 حديث 285)

نيڪي جي دعوت ۾ نرمي ضروري آهي

مفسر شهير، حڪيمُ الْأُمَّتِ، حضرت مفتي احمد يار خان رَحْمَةُ اللهِ عَلَيْهِ هن حديث شريف جي تحت فرمائن ٿا: خيال رهي ته نجس (يعني ناپاڪ) زمين جيتوڻيڪ سُڪي ڪري پاڪ ٿي ويندي آهي (جڏهن ته ان تان نجاست جا اثر ختم ٿي وڃن) پر زمين کي ڌوئڻ تمام بهتر آهي جو ان سان گندگي جو رنگ ۽ بوءِ به جلدي ويندي رهندي آهي ۽ ان سان تَيَمُّمُ به جائز ٿي ويندو آهي، هن حديث (۾ پاڻي جو ڏول وهائڻ جي تذڪري) سان هي لازم نٿو اچي ته ناپاڪ زمين بغير ڌوئڻ جي پاڪ نه ٿي سگهندي. مسجد

۾ پاڪائي جي علاوہ صفائي بہ هجي ۽ هي ڌوئڻ سان ئي حاصل ٿيندي آهي، وڌيڪ فرمائڻ تاءُ هن ۾ مبلغن کي تبليغ جي طريقي جي تعليم آهي تہ تبليغ اخلاق ۽ نرمي سان هئڻ گهرجي. (مرآة المناجیح ج 1 ص 326)

پيشاب ڪندي اوچتور ڪجي وڃڻ جا طبي نقصان

منا منا اسلامي پائرو! جڏهن ڪو پيشاب ڪري رهيو هجي ان کي چرڪائڻ وارو آواز لڳائڻ ۽ ديچارڻ کان بچڻ کپي چوٽه پيشاب ڪندي وقت ڪنهن خوف وغيره جي ڪري اڏورو پيشاب فوراً روڪڻ سان طبي طور تي ايترا سخت نقصان پهچي سگهن ٿا جيترا نانگ جي ڏنگڻ سان بہ نٿا پهچي سگهن! پيشاب کي اڏورو ڇڏڻ سان جنون (يعني پاگل پن ۽ بيهوشي جا دورا پوڻ) ۽ گڙدن جون خطرناڪ بيماريون ٿي سگهن ٿيون.

بيهي ڪري پيشاب ڪرڻ سنت ناهي

منا منا اسلامي پائرو! بيان ڪيل روايت ۾ بيهي ڪري پيشاب ڪرڻ جو تذڪرو آهي انهيءَ ضمن ۾ عرض آهي تہ بيهي ڪري پيشاب ڪرڻ سنت ناهي، جيئن تہ دعوت اسلامي جي اشاعتي اداري مڪتبه المدينه جي شايع ٿيل 1250 صفحن تي مشتمل

ڪتاب ”بهار شريعت“ جلد پهريون صفحي 407 تي آهي ته اُمّ المؤمنين حضرت سيّدتنا عائشه صديقہ رَضِيَ اللهُ عَنْهَا فرمائن ٿيون؛ جيڪو شخص اوهان کي هي چوي ته نبي ڪريم صَلَّى اللهُ عَلَيْهِ وَآلِهِ وَسَلَّمَ بيهي ڪري پيشاب ڪندا هئا ته توهان ان کي سچو نه سمجهو، حضور صَلَّى اللهُ عَلَيْهِ وَآلِهِ وَسَلَّمَ ويهي ڪري ئي پيشاب ڪندا هئا.

(سنن ترمذي ج 1 ص 90 حديث 12)

بيهي ڪري پيشاب ڪرڻ جا نقصان

افسوس! اڄڪلهه بيهي ڪري پيشاب ڪرڻ جو رواج عام ٿي چڪو آهي خاص ڪري ائيرپورٽ (AIR PORT) ۽ ٻين خاص خاص جڳهن تي بيهي ڪري پيشاب ڪرڻ جو خاص انتظام هوندو آهي، ائين پيشاب ڪرڻ سان جتي سنت فوت ٿي وڃي ٿي ته اتي ان جا طبي نقصان به آهن جيئن طبي تحقيق جي مطابق بيهي ڪري پيشاب ڪرڻ سان مٿاني جا گڏوڏ سُڄي ڪري وڌي ويندا آهن جنهن جي ڪري پيشاب تڪليف سان ايندو آهي، ڌار سنهي ٿيڻ، قطرو قطرو اچڻ بلڪ پيشاب بند ٿيڻ جا مرض پيدا ٿي سگهن ٿا، بيهي ڪري پيشاب ڪرڻ وارا ڪجهه ماڻهو بغير ڌوئڻ يا بغير خشڪ ڪرڻ جي پينٽ جو بٽڻ يا زنجير بند ڪندا آهن، جنهن سان انهن جي رانن وغيره تي پيشاب جا چنڊا پوندا آهن، ائين بنا عذر بدن کي ناپاڪ ڪرڻ وارا گنهگار ٿيڻ سان گڏوگڏ طبي طور تي به نقصان ۾ پئجي

سگهن ٿا، هڪ مُسْتَشْرِق (يعني اهڙو فرنگي (يورپي ماڻهو) جيڪو مشرقي زبانن مثلاً اُردو، سنڌي وغيره جو ماهر هجي) ڊاڪٽر جانٽ ملن (Dr Jaunt Milan) چوي ٿو؛ سُرِينن (يعني بدن جو اهو حصو جيڪو ويهڻ ۾ زمين سان لڳي ٿو اهو) ۽ ان جي آس پاس وارن حصن جي اِرجي، رانن جي خارش ۽ قرڙيون، پيڙو (يعني دن جي هيٺين حصي) جي ڪل لهڻ جي بيماري، پردي جي مخصوص جڳهه جي زخم جا مريض جڏهن مون وٽ ايندا آهن ته انهن ۾ اڪثر اهي هوندا آهن جيڪي پيشاب جي چنڊن کان ناهن بچندا.

پيشاب جي چنڊن کان نه بچڻ جو عذاب

حضرت اَبِي بَكْرَةَ رَضِيَ اللهُ عَنْهُ فرمائن ٿا ته مان حضور نبِيِّ ڪَرِيمِ رُوفِ رَحِيمِ عَلَيْهِ أَفْضَلُ الصَّلَاةِ وَالتَّسْلِيمِ سان گڏ هلي رهيو هيس ۽ پاڻ ڪريم صَلَّى اللهُ عَلَيْهِ وَآلِهِ وَسَلَّمَ منهنجو هٿ پنهنجي هٿ ۾ ورتو، هڪ ماڻهو پاڻ ڪريم صَلَّى اللهُ عَلَيْهِ وَآلِهِ وَسَلَّمَ جي ساڄي پاسي هو، انهيءَ حالت ۾ اسان پنهنجي سامهون ۾ **قبرون** ڏٺيون ته نُبُوتَ جِي آفْتَابِ، جنابِ رسالتِ مآبِ صَلَّى اللهُ عَلَيْهِ وَآلِهِ وَسَلَّمَ فرمايو: انهن پنهي کي **عذاب** ٿي رهيو آهي ۽ ڪنهن وڏي معاملي جي ڪري نه ٿي رهيو آهي، توهان مان ڪير آهي جيڪو مون کي هڪ ٿاري ڪٽي ڏئي. اسان هڪ ٻئي کان اڳتي وڃڻ جي ڪوشش ڪئي ته مان ٻين کان اڳيان نڪري ويس، هڪ ٿاري ڪٽي ڪري حاضر خدمت

ٿيس، پاڻ صَلَّى اللهُ عَلَيْهِ وَآلِهِ وَسَلَّمَ ان جا به ٽڪرا ڪيا پنهن قبرن تي هڪ هڪ ٽڪرو رکيو، پوءِ ارشاد فرمائون: هي جيستائين ساوا رهندا انهن تي عذاب ۾ گهٽتائي رهندي ۽ انهن پنهن کي **غيبت** ۽ پيشاب جي ڪري عذاب ٿي رهيو آهي.

(مُسند إمام احمد ج 7 ص 304 حديث 20395)

اقا صل صَلَّى اللهُ عَلَيْهِ وَآلِهِ وَسَلَّمَ ڪي علم غيب آهي

منا منا اسلامي پائرو! ڏٺو اوهان **غيبتن** ۽ پيشاب جي قطرن کان نه بچڻ قبر جي عذاب جي سببن مان آهي ها! اسان جو هي نازڪ بدن جيڪو (معمولي) ڪنڊي جي چيچڻ، منجهند جي گرمي ۽ بخار جي معمولي تپش نه ٿو برداشت ڪري سگهي ته اهو قبر جي وحشت ناک ڪي غيب سهي سگهندو. ياالله پاڪ اسان پيشاب جي گندگي جي گناهن ۽ غيبتن ۽ ننڍن وڏن سپنن گناهن کان توبه ڪيون ٿا، **پيارا پيارا مالڪ!** اسان کان هميشه هميشه جي لاءِ راضي ٿي وڃ ۽ اسان جي بنا ڪنهن حساب جي مغفرت فرما.

اُمِيْنُ بِجَاهِ النَّبِيِّ اَلْاُمِيْنُ صَلَّى اللهُ عَلَيْهِ وَآلِهِ وَسَلَّمَ

بيان ڪيل روايت مان اهو به معلوم ٿيو ته اسان جي پياري پياري آقا صَلَّى اللهُ عَلَيْهِ وَآلِهِ وَسَلَّمَ ڪي **علم غيب** آهي تنهن ڪري خدائِ وَهَّابِ جي عطا سان عذابِ قبر جو حال ملاحظه فرمائون، جيئن ته بيان ڪيل روايت ۾ ظاهر آهي، منهنجا آقا اعليٰ

حضرت، امام اهلست مولانا شاه امام احمد رضا خان رَحْمَةُ اللهِ عَلَيْهِ
 حقائق بَخْشِش شريف ۾ فرمائن ٿا:

سر عرش پر ہے تری گزردلِ فرش پر ہے تری نظر
 ملڪوت و ملڪ میں کوئی شے نہیں وہ تجھ پہ عیاں نہیں

مشکل الفاظ جي معنيٰ: سر عرش: عرش جي مٿي، ملڪوت:
 فرشتن جي رهڻ جي جڳهه عيان: ظاهر

شرح ڪلام رضا: يار رسول الله صَلَّى اللهُ عَلَيْهِ وَآلِهِ وَسَلَّمَ! عرش جي مٿي ۽ فرش
 يعني زمين جي اندر جو سڀ ڪجهه اوهان جي پيش نظر آهي، دنيا
 جهان ۾ ڪا به اهڙي شيءِ ناهي جيڪا اوهان تي ظاهر نه هجي.

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

شرابي تي انفرادي ڪوشش

منا منا اسلامي ڀائرو! نرمي سان جيڪو ڪم ٿيندو آهي اهو
 گرمي سان ناهي ٿيندو، ۽ مبلغ کي ته ”ميٺ“ کان وڌيڪ نرم ۽
 برف کان وڌيڪ ٿڌو رهڻ گهرجي، چڙب ۽ دڙڪن سان ڪنهن
 جي اصلاح ٿيڻ مشڪل آهي. حُجَّةُ الْإِسْلَام حضرت سيِّدنا امام ابو
 حامد محمد بن محمد غزالي عَلَيْهِ رَحْمَةُ اللهِ الْوَالِي ”أَحْيَاءُ الْعُلُومِ“ ۾ نقل
 ڪيو آهي ته حضرت سيِّدنا محمد بن زڪريا عَلَيْهِ رَحْمَةُ اللهِ الْكَبْرِيَا فرمائن
 ٿا: هڪ پيري مان حضرت سيِّدنا عبدالله بن محمد بن عائشه
 رَحْمَةُ اللهِ عَلَيْهِ وٽ حاضر ٿيس، پاڻ رَحْمَةُ اللهِ عَلَيْهِ نماز مغرب کان پوءِ

مسجد کان گهر ڏانهن روانا ٿيا، رستي ۾ هڪ قريشي نوجوان نشي ۾ ڏٺ نظر آيو، ان هڪ عورت کي پڪڙي ورتو، عورت رڙيون ڪرڻ لڳي، ماڻهو آيا ۽ ان نوجوان تي ڪاهي پيا، حضرت سيدنا ابن عايشه رَحْمَةُ اللَّهِ عَلَيْهِ ان کي سڃاتو ۽ ماڻهن کان ڇڏائي ڪري شفقت سان سيني لڳايو، پنهنجي گهر وٺي آيا ۽ ان کي سمهاري ڇڏيو، جڏهن اهو بيدار ٿيو ته ان جو نشو لهي چڪو هو، ان کي نشي جي دوران ٿيڻ واري بي حياتي جي قصي ۽ مار جي خبر پئي ته شرم سبب روئي پيو ۽ واپس وڃڻ لڳو، حضرت سيدنا ابن عايشه رَحْمَةُ اللَّهِ عَلَيْهِ ان کي روڪيو ۽ نهايت نرمي سان **نيڪي جي دعوت** ڏني ۽ احساس ڏياريو ته پت! اوهان ته قريشي آهيو، اوهان جي خانداني شرافت مرحبا! اهو ته غور فرمايو ته اوهان ڪيڏي وڏي هستي جو اولاد آهيو! پت! الله عَزَّوَجَلَّ کان ڊڄو ۽ هميشه جي لاءِ شراب نوشي ۽ ٻين گناهن کان توبه ڪيو، اهو نوجوان انهيءَ پيار پري **نيڪي جي دعوت** سان پاڻي پاڻي ٿي ويو ۽ ان روئي روئي ڪري توبه ڪئي، شراب ۽ ٻين گناهن جي ويجهو نه وڃڻ جو عهد ڪيو، پاڻ رَحْمَةُ اللَّهِ عَلَيْهِ شفقت سان ان جو مٿو چميو ۽ خوب حوصله افزائي فرمائي، اهو بيحد متاثر ٿيو ۽ سندن جي صحبت ۾ رهڻ لڳو ۽ احاديث مبارڪ لکڻ تي مقرر ٿيو.

(ماخوذ از احياء العلوم ج 2 ص 411)

هه فلاح و ڪامرائي نرمي و آساني ميں
 ڏوب سگهتي هي نهين موجون ڪي طغياني ميں
 هر بنا ڪام بگڙ جاتا هه ناداني ميں
 جس ڪي ڪشتي هو محمد ڪي گههباڻي ميں
 صَلُّوا عَلَي الْحَبِيب!
 صَلَّى اللهُ عَلَي مُحَمَّد

مان ان ڪي قتل ڪري خودڪشي ڪيان ها...

منا منا اسلامي پائرو! گناهن کان پيڇو ڇڏائڻ، نماز جي پابندي جو ذهن بڻائڻ، مڪي مدني آقا صَلَّى اللهُ عَلَيْهِ وَآلِهِ وَسَلَّمَ جي سنتن تي عمل ڪرڻ، دل ۾ عشق رسول جي شمع جلائڻ، جنت الفردوس ۾ جڳهه حاصل ڪرڻ ۽ عذاب نار کان پاڻ ڪي بچائڻ جي لاءِ دعوت اسلامي جي ديني ماحول سان هر دم وابسته رهو، سنتن پري مدني قافلن ۾ سفر جو معمول بڻايو ۽ نيڪ اعمال جي مطابق پنهنجي زندگي جا ڏينهن رات گذاريو، اوهان جي ترغيب جي لاءِ هڪ مدني بهار پيش ڪئي ٿي وڃي، هڪ مبلغ دعوت اسلامي جي بيان جو خلاصو آهي؛ مون ڪي مدني قافلي ۾ سفر دوران هڪ مسجد ۾ جمعي جي نماز کان پهريان سنتن پريو بيان ڪرڻ جي سعادت حاصل ٿي، بيان جي اختتام تي مسجد ۾ موجود اسلامي پائرن ڪي پریشانين جي روحاني علاج جي لاءِ ”تعويذات عطاريه“ حاصل ڪرڻ جي ترغيب ڏني، هڪ شخص عصر جي نماز وقت مون وٽ تشریف وٺي آيو ۽ پنهنجو مسئلو ڪجهه هنن لفظن ۾ بيان ڪيو: ڪجهه عرصو

پهريان مان روزگار جي سلسلي ۾ پاڪستان کان ٻاهر ويس ته اتي وڃي چوري، ڌاڙي جهڙن ڏوهن ۽ ٻين غير قانوني ڪمن ۾ پئجي ويس، جڏهن ته پاڪستان ۾ منهنجي غير موجودگي ۾ هي قيامت آئي ته ڪنهن منهنجي ٻارن جي ماءُ تي غلط ۽ بي بنياد الزام لڳايا جنهن جو نتيجو ان جي خودڪشي جي صورت ۾ ظاهر ٿيو، جڏهن مون کي ان واقعي جي خبر ڏني وئي ته مان صدمي ۾ بي حال ٿي ويس ۽ فوري طور پنهنجي ڳوٺ اچي پهتس، نفس ۽ شيطان جي ورغلائڻ ۾ اچي مون پنهنجي گهرواريءَ تي غلط تهمت لڳائڻ واري کي قتل ڪري پاڻ به خودڪشي ڪرڻ جو ارادو ڪيو. مون ان واردات جا انتظام به مڪمل ڪيا هيا پر هن مسجد ۾ نماز جمعہ ادا ڪرڻ سان گڏوگڏ اوهان جي بيان ٻڌڻ جي سعادت نصيب ٿي، بيان جي ختم ٿيڻ تي اوهان مشڪلات جي حل لاءِ تعويذات عطاريه حاصل ڪرڻ جي جيڪا ترغيب ڏني ان سان حوصلو مليو اوهان جو بيان ٻڌي منهنجا گناهن ڀريا ارادا به ختم ٿيڻ لڳا، مون هي فيصلو ڪيو ته اوهان کي پنهنجو مسئلو بيان ڪري ڪا اهڙي صورت اختيار ڪئي وڃي جو نانگ به مري، لٺ به نه ڀڄي، ان جون هي ڳالهون ٻڌي ڪري پهرين ته مان گهٻرائجي ويس پر پوءِ الله ۽ رسول ﷺ و صَلَّی اللہُ عَلَیْہِ وَاٰلِہٖ وَسَلَّمَ کي ياد ڪري موقعي مناسبت سان معاملو حل ڪرڻ جي لاءِ دعوت اسلامي

جي اشاعتي اداري مڪتبه المدينه جي سنتن پرين تحريري بيان جا ٿي رسالا ”غصي جو علاج، عفو و درگذر جي فضيلت، خودڪشي جو علاج“ مان رهنمائي وٺندي تقريباً هڪ ڪلاڪ ان تي انفرادي ڪوشش ڪندو رهيس، اَلْحَمْدُ لِلّٰهِ اٰخِرُڪَار اهو اسلامي پاءُ پنهنجي خطرناڪ ارادي کان مُڙي ويو ۽ ائين به قيمتي جانيون ضايع ٿيڻ کان بچي ويون، ان اسلامي پاءُ اشڪبار اکين سان توبه ڪئي ۽ نابالغ ٻارن سان گڏ غوث اعظم رَحْمَةُ اللّٰهِ عَلَيْهِ جا مرید ٿي ويا، گهر جي حفاظت ۽ ڪاروبار جي برکت جي لاءِ ”تعويذات عطاريه“ به حاصل ڪيائين، جڏهن مون ان کي مدني قافلي جي سفر جي رغبت ڏياري ته لڙڪ پريل اکين سان روڻههاري ڪي آواز ۾ چيو: ”ان شاء الله عَزَّوَجَلَّ هاڻي ته منهنجي پوري زندگي دعوت اسلامي جي مدني ڪمن ۾ ئي گذرندي.“

اے اسلامی بھائی نہ کرنا لڑائی کہ ہو جائیگا بد نما مدنی ماحول

سنور جائے گی آخرت ان شاء اللہ تم اپنائے رکھو سدا مدنی ماحول

(وسائل بخشش ص ۶۰۴)

صَلُّوا عَلَي الْحَبِيبِ! صَلَّى اللهُ عَلَي مُحَمَّدٍ

مبلغين جمعي جو بيان ڪن

منا منا اسلامي پائرو! هن مدني بهار سان جمعي جي سنتن پري بيان جون برڪتون به معلوم ٿيون، دعوت اسلامي جي سڀني

ذميدارن کي گهرجي ته جتي جتي ممڪن هجي جمعي ۾ (واري واري سان) مبلغ سنتن پري بيانن جي ترڪيب ڪن، ڇاڪاڻ ته نمازِ جمعہ ۾ اچڻ وارا ڪيترائي اهڙا ماڻهو به هوندا آهن جيڪي عام طور اجتماع ۾ شرڪت نٿا ڪن، اهڙي طرح انهن تائين به دعوت اسلامي جو ديني پيغام پهچي ويندو آهي ۽ ڪيترن خوش نصيبن جي دل چوٽ کائي ويندي آهي ۽ ان شاء الله اهي گناهن کان توبه ڪري پنج وقت جا نمازي بڻجي ويندا ۽ انهن تي اوهان جي وڌيڪ انفرادي ڪوشش ان شاء الله انهن کي مدني قافلي جو مسافر بڻائي ڪري دعوت اسلامي جي مدني ماحول سان وابسته ڪري سنتن جو پيڪر بڻائي ڇڏيندي. جيئن اوهان هاڻي ملاحظہ فرمايو ته هڪ معاشري جو بگڙيل شخص مبلغ دعوت اسلامي جي سنتن پري بيان ۽ انفرادي ڪوشش جي برڪت سان مسلمان جي قتل ۽ خودڪشي جو ارادو ترڪ ڪري تائب ٿي ويو.

هر ٻن منٽن ۾ ئي خودڪشيون

افسوس! اڄڪلهه ”خودڪشي“ ڪجهه وڌيڪ عام ٿي وئي آهي ان جو وڏو سبب علمِ دين کان دوري آهي، ڏاڙهي ڪوڙيل جذباتي مادرن بي ريش چوڪرن، اسڪول ۽ ڪاليج جي شاگردن، دنياوي تعليم وارن يا بي پرده فيشن ائبل عورتن ۾

ٿي خودڪشي جو رجحان ڏٺو ويو آهي، اوهان ڪڏهن نه ٻڌو هوندو ته فلان ديني طالب علم يا عالمِ دين يا مفتي صاحب يا شريعت جي پابند پردي واري نيڪ بي بي خودڪشي ڪئي هجي، **دعوت اسلامي** جي اشاعتي اداري مڪتبه المدينه جي شايع ٿيل 472 صفحن تي مشتمل ڪتاب ”**بيانات عطاريه**“ (ٻيو حصو) صفحي 404 کان 406 تي آهي؛ گناهن جي ڪثرت ۽ آخرت جي احوال جي معاملي ۾ جهالت سبب افسوس! اسان جي وطن عزيز ۾ به خودڪشي جو رجحان وڌندو پيو وڃي، هڪ اخباري رپورٽ جي مطابق اگست 2004 ۾ پاڪستان ۾ خودڪشي جا 68 واقعا ٿيا جنهن ۾ ڪراچي جو پهريون نمبر رهيو جڏهن ته ٻيو نمبر ملتان وارن جو رهيو، انهيءَ اخبار جي مطابق دنيا ۾ هر 40 سيڪنڊ ۾ خودڪشي جو هڪ واقعو ٿيندو آهي.

ڇا خودڪشي ڪرڻ سان جان آزاد ٿي ويندي آهي؟

خودڪشي ڪرڻ وارا شايد اهو سمجهن ٿا ته اسان جي جان آزاد ٿي ويندي، پر ان سان جان آزاد ٿيڻ جي بجاءِ الله پاڪ جي ناراضگيءَ جي صورت ۾ نهايت بريءَ طرح قاسي پوندي آهي. خدا جو قسم! خودڪشي ڪرڻ جو عذاب برداشت نه ٿي سگهندو.

باه ۾ عذاب

حديثِ پاڪ ۾ آهي ته ”جيڪو شخص جنهن شيءِ سان خودڪشي ڪندو، ان کي جهنم جي باه ۾ انهيءَ شيءِ سان عذاب ڏنو ويندو.“ (صحيح بخاري ج 4 ص 289 حديث 6652)

انهيءَ هٿيار سان عذاب

حضرت سيڏنا ثابت بن ضحاک رَضِيَ اللهُ عَنْهُ کان مروِي آهي ته پياري آقا، مديني واري مصطفيٰ صَلَّى اللهُ عَلَيْهِ وَآلِهِ وَسَلَّمَ جو ارشادِ عبرت بنياد آهي: ”جنهن لوه جي هٿيار سان خودڪشي ڪئي ته ان کي جهنم جي باه ۾ انهيءَ هٿيار سان عذاب ڏنو ويندو.“ (صحيح بخاري ج 1 ص 459 حديث 1363)

گهٽو ڏيڻ جو عذاب

حضرت سيڏنا ابوهريره رَضِيَ اللهُ عَنْهُ کان مروِي آهي ته سرڪار عالم، نورمُجسّم، رسول مُحتشّم صَلَّى اللهُ عَلَيْهِ وَآلِهِ وَسَلَّمَ جو فرمانِ عبرت نشان آهي ته جنهن پنهنجو پاڻ کي گهٽو ڏنو اهو جهنم جي باه ۾ پنهنجو پاڻ کي گهٽو ڏيندو رهندو ۽ جنهن پاڻ کي نيزو هنيو ته اهو جهنم جي باه ۾ پاڻ کي نيزو هٽندو رهندو. (ايضاً ص 460 حديث 1365)

صَلَّى اللهُ عَلَى مُحَمَّدٍ

صَلُّوا عَلَى الْحَبِيبِ!

خالي ٿيلهو

امير المؤمنين حضرت مولا ڪائنات حضرت علي المرتضيٰ شير خدا ڪَرَّمَ اللهُ وَجْهَهُ الْكَرِيمَ فرمائن ٿا: جيڪو دل ۾ چڱائي کي چڱائي نه سمجهي ۽ برائي کي برائي تسليم نه ڪري ته ان جي مٿي واري حصي کي ائين هيٺ ڪيو ويندو آهي جيئن ٿيلهي کي التو ڪيو ويندو آهي ۽ پوءِ ٿيلهي جي اندر واريون شيون وڪري وينديون آهن . (مصنف ابن ابی شيبه ج 8 ص 667 رقم 124)

دل جي انڌي ۽ اونڌي ٿيڻ جي معنيٰ

منا منا اسلامي پائرو! واقعي ان ۾ بربادي ئي بربادي آهي ته انسان دل ۾ چڱائي کي چڱائي ۽ برائي کي برائي مڃڻ کان انڪار ڪري ڇڏي، اسان کي گناهن کان هميشه بچڻ گهرجي ۽ الله پاڪ کان قلب سليم (يعني صحيح سلامت دل) طلب ڪرڻ گهرجي، نه ته هاڻي اوهان دل جي تباهي جي باري ۾ موليٰ علي ڪَرَّمَ اللهُ وَجْهَهُ الْكَرِيمَ جو ارشاد ملاحظه فرمايو، ياد رکو! گناهن جي ڪثرت جي ڪري پهريان دل انڌي ٿيندي آهي ۽ پوءِ اونڌي يعني اُبتي ٿي ويندي آهي جيڪا آخرت جي لاءِ نهايت تباه ڪن آهي جيئن دعوت اسلامي جي اشاعتي اداري مڪتبه المدينه جي شايع ٿيل 561 صفحن تي مشتمل ڪتاب ”ملفوظاتِ اعليٰ حضرت“ صفحي 405 تي آهي؛ ٽي شيون الڳ الڳ آهن، نفس، روح، قلب (يعني دل) روح بمنزل بادشاهه جي آهي ۽ نفس ۽ قلب

ان جا ٻه وزير آهن، نفس ان کي هميشه شر جي طرف وٺي ويندو آهي ۽ قلب جيستائين صاف آهي خير ڏانهن سڌ ڪندو آهي ۽ مَعَاذَ اللَّهِ ڪثرتِ مَعْصِي (يعني گناهن جي زيادتي) ۽ خاص ڪري ڪثرتِ بدعات (بدعتن جي گهڻائي) جي ڪري (قلب) ”اندو“ ڪيو ويندو آهي هاڻي ان ۾ حق ڏسڻ، سمجهڻ ۽ غور ڪرڻ جي قابليت باقي ناهي رهندي، پر ان ۾ اڃا حق ٻڌڻ جي استعداد (يعني قابليت) باقي رهندي آهي ۽ پوءِ مَعَاذَ اللَّهِ ”اونڌو“ ڪيو ويندو آهي، هاڻي اهو نه حق ٻڌي سگهندو آهي نه ڏسي سگهندو آهي، بلڪل چوپٽ (يعني ويران) ٿي ويندو آهي (پوءِ اعليٰ حضرت فرمايو) قلب (يعني دل) حقيقت ۾ ان مُضْغَرِ گوشت (يعني گوشت جي ٽڪر) جو نالو ناهي بلڪ اهو هڪ ”لَطِيفَه غَيْبِيَه“ آهي جنهن جو مرڪز هي مُضْغَرِ گوشت (يعني دل) سيني جي کاٻي پاسي آهي ۽ نفس جو مرڪز زيرِ ناف (يعني ناف جي هيٺ) آهي انهي ڪري شافعيه (يعني شافعي حضرات) سيني تي هٿ ٻڌندا آهن ته ”نفس“ مان جيڪي وسوسا پيدا ٿين اهي قلب تائين نه پهچي سگهن ۽ حَنْفِيَه (يعني حنفي حضرات) زيرِ ناف ٻڌندا آهن.

توفيق نڪيون کي اے رب ڪريم دے

بدیوں سے بچنے والا تُو قلبِ سليم دے

صَلُّوا عَلَي الْحَبِيبِ! صَلَّى اللَّهُ عَلَي مُحَمَّد

معافي نه ملندي؟

حضرت سيّدنا ابودرداء رضي الله عنه کان روايت آهي ته توهان نيڪي جو حڪم ڏيندا رهو ۽ برائي کان روڪيندا رهو نه ته توهان تي ظالم باشاهه مُسلط ڪيو ويندو جيڪو توهان جي ننڍن ته رحم نه ڪندو ۽ توهان جا نيڪ ماڻهو دعا ڪندا پر انهن جون دعائون قبول به نه ٿينديون اهي معافي گهرندا پر انهن کي معافي نه ڏني ويندي. (احياء العلوم ج 2 ص 383)

برين ڳالهين کان روڪيون ته...!

خليفة المسلمين حضرت سيّدنا ابوبڪر صديق رضي الله عنه ارشاد فرمايو: اي انسانو! توهان هن آيت کي پڙهندا آهيو:

ترجمو ڪنزالايمان: اي ايمان وارو! توهان پنهنجو فڪر رکو توهان جو ڪو نقصان نه ڪندو جيڪو گمراه ٿيو جڏهن توهان راهه تي هجو. (پ: 7، الماعده: 105)

يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ لَا يَضُرُّكُمْ مَن ضَلَّ إِذَا اهْتَدَيْتُمْ

(يعني توهان ان آيت کي اهو سمجهو ٿا ته جڏهن اسان پاڻ هدايت تي آهيون ته گمراهه جون گمراهيون اسان جي لاءِ مُضِر (يعني نقصان ڪار) نه آهن، اسان کي گمراهه کي گمراهي کان منع ڪرڻ جي ضرورت ناهي) مون مٺي مدني آقا صلى الله عليه وآله وسلم کي هي فرمائيندي ٻڌو آهي ته ماڻهو جيڪڏهن بري ڳالهه ڏسن ۽ ان کي نه بدلين ته

ويجهو آهي جو الله تعاليٰ انهن سڀني کي پنهنجي عذاب ۾ مبتلا فرمائي ڇڏي.

(سنن ابن ماجه ج 4 ص 359 حديث 4005)

هن حديث شريف جي تحت ”مِرَاءُ الْمَنَاجِيحِ“ ۾ آهي ۽
 قرآن ڪريم ۾ هن آيت **يَا أَيُّهَا الَّذِينَ آمَنُوا عَلَيْكُمْ أَنْفُسَكُمْ لَا تَضُرُّوهُم مِّنْ**
صَلَّىٰ إِذَا هَمَّ بِكُمْ لَوْلَا أَن يَأْمُرُوا بِالْعُرْفِ وَأَنْ يُصَلُّوا لَأَخَذُوا مِنْكُمْ مَتَدًا وَإِن يَسْأَلُواكُمْ عَن فِتْنَةٍ فَأَجِبُوا خَيْرًا (يحيى 105)
 جو ترجمو **ڪنزالايمان:** ”اي ايمان وارو! توهان پنهنجو فڪر رکڻ
 توهان جو ڪو نقصان نه ڪندو جيڪو گمراه ٿيو جڏهن توهان راهه تي
 هجو.“ جي حوالي سان ڪجهه ماڻهو هي سمجهندا هئا ته **أَمْرٌ بِالْعُرْفِ**
وَأَنْ يُصَلُّوا (يعني نيڪي جو حڪم ڪرڻ ۽ برائي کان منع ڪرڻ)
 جي ضرورت ناهي بلڪ پنهنجي اصلاح ڪرڻ گهرجي ٻين جا گناهه
 يا ڪوتاهيون ان جو ڪجهه بگاڙي نه ٿيون سگهن، حضرت سيڏنا
 ابوبڪر صديق **رَضِيَ اللهُ عَنْهُ** هن مغالطي کي پري ڪندي رسول الله
صَلَّى اللهُ عَلَيْهِ وَآلِهِ وَسَلَّمَ جي ان ارشاد گرامي جي حوالي سان ٻڌايو آهي ته
 جڏهن ماڻهو برائي کي ڏسي ڪري ان کي بدلڻ جي ڪوشش نه
 ڪن ته اهي سڀ عذاب ۾ مبتلا ٿيندا آهن. ٻي روايت مان هي
 ڳالهه ظاهر ٿيندي آهي ته انهي تبديلي جو تعلق طاقت سان آهي
 يعني برائي کي بدلڻ وارا ماڻهو ان کي بدلڻ جي طاقت رکڻ
 جي باوجود نه بدلين ته اهي به عذاب جا مستحق هوندا.

(مراة المناجیح ج 6 ص 507)

ذڪر ٿيل آيت جي تحت **صَدَّرَ الْأَفْضَلُ** حضرت علامه مولانا
 سيڏ محمد نعيم الدين مراد آبادي **رَحِمَهُ اللهُ عَلَيْهِ** فرمائن ٿا: مسلمان

ڪافرن جي محرومي تي افسوس ڪندا هئا ۽ انهن کي رنج ٿيندو هو ته ڪافر عِناد (يعني عداوت) ۾ مبتلا ٿي اسلام جي دولت کان محروم ٿي ويا، الله تعاليٰ انهن (يعني مسلمانن) کي تسلي ڏني ته ان ۾ اوهان جو ڪجهه ضرر (يعني نقصان) ناهي، **أَمْرٌ بِالْمَعْرُوفِ وَ نَهْيٌ عَنِ الْمُنْكَرِ** (يعني نيڪي جو حڪم ڪرڻ ۽ برائي کان منع ڪرڻ) جو فرض ادا ڪري توهان بري ٿي چڪا آهيو توهان پنهنجي نيڪي جي جزا پائيندو، عبدالله بن مبارڪ **رَحِمَهُ اللهُ عَلَيْهِ** فرمايو: هن آيت ۾ **أَمْرٌ بِالْمَعْرُوفِ وَ نَهْيٌ عَنِ الْمُنْكَرِ** جي واجب هجڻ جي تاڪيد آهي چوٽه پنهنجي فڪر رکڻ جي معنيٰ هي آهي ته هڪ ٻئي جي خبر چار ڪري، نيڪين جي رغبت ڏياري، برائين کان روڪي.

اینڈر ہفتی جو رسالو



978-969-722-687-0



01082506



فیضانِ مدینہ، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net